



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ
Уп1 Бр. 08-341
27.10.2023 година
С к о п ј е

Советот на Агенцијата за аудио и аудиовизуелни медиумски услуги врз основа на член 18 став 1 алинеја 22, член 20 став 1 алинеја 10¹ и член 70 ставови 1, 7 и 8 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20, 77/21 и 154/23), член 15 став 1 алинеја 19 и член 39 став 1 алинеја 10 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 г., член 4 став 1 алинеја 6 и член 88 од Законот за општата управна постапка („Службен весник на Република Македонија“ бр.124/15) и член 28 од Законот за управни спорови („Службен весник на Република Северна Македонија“ бр.96/19), а согласно точка 3, а во врска со точка 1 од Одлуката на Советот на Агенцијата Уп1 бр.08-55 од 10.01.2023 г., Заклучокот арх.бр.02-39/3 од 10.01.2023 г., Студијата арх.бр.03-3610/3 од 20.10.2023 г. и Заклучокот арх.бр.02-3836/2 од 26.10.2023 г., на 34-та седница одржана на 26.10.2023 г., ја донесе следната

О Д Л У К А

1. НЕ СЕ ОБЈАВУВА јавен конкурс за доделување дозвола за телевизиски програмски сервиси со: претежно забавен општ формат, претежно информативен општ формат и општ формат во кој застапените видови програми ги остваруваат сите три медиумски функции, на државно ниво преку дигитален терестријален мултиплекс, затоа што со Студијата арх.бр.03-3610/3 од 20.10.2023 г., се утврди дека не постои оправданост за објавување јавен конкурс за доделување дозвола за телевизиски програмски сервиси за наведените формати на телевизиски програмски сервиси.
2. Одлуката се објавува на веб страницата на Агенцијата за аудио и аудиовизуелни медиумски услуги.
3. Оваа Одлука е конечна.

Образложение

Советот на Агенцијата за аудио и аудиовизуелни медиумски услуги (Агенцијата) на 1-та седница одржана на 09.01.2023 г., донесе Одлука Уп1 бр.08-55 од 10.01.2023 г., со која се одби Писменото барање од заинтересирана страна, Трговското радиодифузно друштво 24 ВЕСТИ ДООЕЛ Штип арх.бр.03-67/1 од 05.02.2020 г. (наш Уп1 бр.08-55 од 11.02.2020 г.) со дополнување арх.бр.03-958/2 од 21.09.2020 г. (наш Уп1 бр.08-94 од 22.09.2020 г.), за објавување јавен конкурс за доделување дозвола за телевизиско емитување на програмски сервис со претежно информативен општ формат или општ формат со сите три медиумски функции (информативна, образовна и забавна), на државно ниво, преку дигитален терестријален мултиплекс, од причина што со Студијата за утврдување на оправданоста за објавување јавен конкурс за доделување дозвола за телевизиско емитување на државно ниво преку дигитален терестријален мултиплекс (арх.бр.03-4391/4 од 11.12.2020 г.), се утврди дека не постои оправданост за објавување јавен конкурс за доделување дозвола за телевизиски програмски сервиси со претежно информативен општ формат и општ формат во кој застапените видови програми ги остваруваат сите три медиумски функции (информативна, образовна и забавна), на државно ниво, преку дигитален терестријален мултиплекс (точка 1 од цитираната Одлука).

Во точка 3 од Одлуката се утврди дека согласно член 70 став 1 од Законот за аудио и аудиовизуелни медиумски услуги (ЗАВМУ), со цел утврдување на оправданоста за објавување јавен конкурс за доделување дозвола за телевизиско емитување на државно ниво преку

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

дигитален терестријален мултиплекс во 2023 г., Советот на Агенцијата, во рок од 30 (триесет) дена од објавувањето на Анализата на пазарот на аудио и аудиовизуелни медиумски услуги за 2022 г., по службена должност ќе започне постапка за доделување договор за јавна набавка за изработка на студија за утврдување на оправданоста за објавување јавен конкурс за доделување дозвола за телевизиско емитување на државно ниво преку дигитален терестријален мултиплекс".

Следствено на наведеното, во текот на месец јули 2023 г., согласно Законот за јавните набавки, Агенцијата започна постапка за избор на специјализирана агенција којашто ќе ја изработи Студијата со која ќе се утврди дали постои оправданост за објавување конкурс за доделување дозвола за телевизиско емитување на државно ниво преку дигитален терестријален мултиплекс. По спроведувањето на постапката се изврши избор на специјализирана агенција, која ја изработи Студијата за утврдување на оправданоста за објавување јавен конкурс за доделување дозвола за телевизиско емитување на државно ниво преку дигитален терестријален мултиплекс (арх.бр.03-3610/3 од 20.10.2023 г.), која е објавена на веб страницата на Агенцијата на 24.10.2023 г.². Студијата содржи воведен дел, делот во којшто е објаснета методологијата што е применета при изработката, како и следните делови: 1. Економска анализа, 2. Анализа на постоечката медиумска понуда и 3. Анализа на потребите на публиката. Последниот дел од Студијата - „ЗАКЛУЧОЦИ И ПРЕПОРАКИ“ ги обединува сознанијата од сите три анализирани аспекти и врз основа на тоа е утврдено дека: резултатите од економската анализа на пазарот за емитување програма преку дигитален терестријален мултиплекс ни покажуваат дека пазарот е влезен во период на стагнација, а профитабилноста е на најниско ниво, што е многу неповолен момент за влез на нова телевизија на пазарот. Имајќи предвид дека програмските содржини на телевизиите кои имаат дозвола за емитување преку дигитален терестријален мултиплекс на државно ниво допираат до целата публика во земјата, многу е важно преку нив да се обезбеди медиумски плурализам односно на публиката да и се овозможи пристап до квалитетни и разновидни содржини. Оваа студија покажува дека не постои оправданост за објавување конкурс за телевизиски програмски сервиси со: 1. претежно забавен општ формат, 2. претежно информативен општ формат и 3. општ формат во кој застапените видови програми ги остваруваат сите три медиумски функции.

Согласно член 70 став 1 од ЗАВМУ, Агенцијата ќе донесе одлука за објавување на јавен конкурс за доделување на дозвола за телевизиско или радио емитување, по службена должност или по прием на писмено барање од заинтересирана страна, во согласност со Планот за доделување и користење на радиофреквенциите, Планот за намена и распределба на капацитети на дигитален терестријален мултиплекс, како и во согласност со студијата од ставот (3) на овој член.

Во член 70 став 7 од ЗАВМУ е пропишано дека доколку со студијата од ставот (4) на овој член се утврди дека нема оправданост за објавување на јавен конкурс, Агенцијата во рок од осум дена од денот на објавувањето на студијата ќе донесе одлука со која ќе го одбие барањето од ставот (1) на овој член.

Одлуката за необјавување јавен конкурс согласно член 70 став 8 од ЗАВМУ е конечна, а против истата може да се поднесе тужба пред надлежниот суд во рок од 30 дена од денот на нејзиниот прием.

Врз основа на погоренаведеното се донесе Одлука како во диспозитивот.

Агенција за аудио и
аудиовизуелни медиумски услуги
Претседател на Совет,

Лазо ПЕТРУШЕВСКИ

Правна поука: Оваа одлука е конечна, а против истата може да се поднесе тужба пред надлежниот суд во рок од 30 дена од денот на нејзиниот прием.

Примерок од Одлуката да се достави до:

- Директорот на Агенцијата;
- Сите организациони единици/сектори/служба во Агенцијата за аудио и аудиовизуелни медиумски услуги и
- Назначените лица за водење на Уписникот (Уп1).

² Студијата е објавена на следниот линк: [Студија-за-утврдување-на-оправданоста-за-објавување-јавен-конкурс-за-ТВ-на-државно-ниво.pdf \(avmu.mk\)](#)